

śrīḥ
śrīmate nigamāntamahādeśikāya namaḥ
śrīmān veṅkaṭanāthāryaḥ kavitārkikakesarī
vedāntācāryavaryo me sannidhattāṃ sadā hṛdi ॥

balirājendrenoktam
॥ *śrīharināmamālāstotram* ॥

This document has been prepared by*

Sunder Kidambi

with the blessings of

śrī raṅgarāmānujamahādeśikan

His Holiness *śrīmad āṇḍavan* of *śrīraṅgam*

*This was typeset using L^AT_EX and the **skt** font.

śrīḥ
śrimate rāmānujāya namaḥ

॥ śrīharināmamālāstotram ॥

govindaṃ gokulānandaṃ gopālaṃ gopivallabham |
govardhanoddharaṃ dhīraṃ taṃ vande gomatīpriyam || 1 ||

nārāyaṇaṃ nirākāraṃ naravīraṃ narottamam |
nṛsiṃhaṃ nāganāthaṃ ca taṃ vande narakāntakam || 2 ||

pītāmbaram padmanābhaṃ padmākṣaṃ puruṣottamam |
pavitraṃ paramānandaṃ taṃ vande parameśvaram || 3 ||

rāghavaṃ rāmacandraṃ ca rāvaṇāriṃ ramāpatim |
rājīvalocanaṃ rāmaṃ taṃ vande raghunandanam || 4 ||

vāmanaṃ viśvarūpaṃ ca vāsudevaṃ ca viṭṭhalaṃ |
viśveśvaram vibhuṃ vyāsaṃ taṃ vande vedavallabham || 5 ||

dāmodaraṃ divyasīṃhaṃ dayāluṃ dīnanāyakam |
daityāriṃ devadeveśaṃ taṃ vande devakīsutam || 6 ||

murāriṃ mādhaṃ matsyaṃ mukundaṃ muṣṭimardanam |
muñjakeśaṃ mahābāhuṃ taṃ vande madhusūdanam || 7 ||

keśavaṃ kamalākāntaṃ kāmeśaṃ kaustubhapriyam |
kaumodakīdharaṃ kṛṣṇaṃ taṃ vande kauravāntakam || 8 ||

bhūdharaṃ bhuvanānandaṃ bhūteśaṃ bhūtanāyakam |
bhāvanaikam bhujāṅgeśaṃ taṃ vande bhavanāśanam || 9 ||

janārdanaṃ jagannāthaṃ jagajjādyavināśakam |
jāmadagnyaṃ varaṃ jyotistaṃ vande jalaśāyinaṃ || 10 ||

caturbhujam cidānandaṃ cāṇūramallamardanam |
carācaragataṃ devaṃ taṃ vande cakrapāṇinaṃ || 11 ||

śriyaḥ karaṃ śriyonāthaṃ śrīdharaṃ śrīvarapradam |
śrīvatsaladharaṃ saumyaṃ taṃ vande śrīsureśvaram || 12 ||

yogīśvaraṃ yajñapatiṃ yaśodānandadāyakam |
yamunājalakallolaṃ taṃ vande yadunāyakam || 13 ||

śālagrāmaśilāśuddhaṃ śaṅkhacakropaśobhitam |
surāsuraiśsadā sevyam taṃ vande sādhuvalabham || 14 ||

trivikramaṃ tapomūrtiṃ trividhāghaughanāśanam |
tristhalaṃ tīrtharājendraṃ taṃ vande tulasīpriyam || 15 ||

anantamādipurūṣamacyutaṃ ca varapradam |
ānandaṃ ca sadānandaṃ taṃ vande cāghanāśanam || 16 ||

līlayā dhṛtabhūbhāraṃ lokasattvaikavanditam |
lokeśvaraṃ ca śrīkāntaṃ taṃ vande lakṣmaṇapriyam || 17 ||

hariṃ ca hariṇākṣaṃ ca harināthaṃ haripriyam |
halāyudhasahāyaṃ ca taṃ vande hanumatpatiṃ || 18 ||

harināmakṛtāmālā pavitrā pāpanāśinī |
balirājendraṇa caktā kaṇṭhe dhāryā prayatnataḥ || 19 ||

|| iti śrīharināmamālāstotram sampūrṇam ||